

سُورَةُ الدُّخَانِ

تعارف: دُخان کی سورت ہے۔ اس میں اُسٹھ (59) آیات ہیں۔

عربی زبان میں دُخان دھوئیں کو کہتے ہیں۔ اس سورت میں قیامت کے قریب ظاہر ہونے والے دھوئیں کا ذکر ہے۔ اسی لیے اس سورت کا نام سُورَةُ الدُّخَانِ ہے۔

سُورَةُ الدُّخَانِ مکہ مکرمہ میں اس وقت نازل ہوئی تھی، جب اللہ تعالیٰ نے مکہ مکرمہ کے کافروں کو متنبہ کرنے کے لیے ایک شدید قحط میں مبتلا فرمایا۔ اس موقع پر لوگ چڑا تک کھانے پر مجبور ہوئے اور ابوسفیان کے ذریعے سے کافروں نے حضرت محمد رسول اللہ ﷺ سے درخواست کی کہ قحط دور کرنے کے لیے اللہ تعالیٰ سے دعا فرمائیں۔ ہم وعدہ کرتے ہیں کہ اگر قحط دور ہو گیا تو ہم ایمان لے آئیں گے۔ حضرت محمد رسول اللہ ﷺ نے اللہ تعالیٰ سے دعا فرمائی اور اللہ تعالیٰ نے قحط سے نجات عطا فرمادی۔ لیکن جب قحط دور ہو گیا تو یہ کافر لوگ اپنے وعدے سے پھر گئے اور ایمان نہیں لائے۔ (صحیح بخاری: 4821)

سُورَةُ الدُّخَانِ کا مرکزی موضوع "اللہ تعالیٰ کی نافرمانی کی سزا کا بیان" ہے۔

مضامین:

سُورَةُ الدُّخَانِ میں بتایا گیا ہے کہ قرآن مجید برکت والی رات یعنی شبِ قدر میں آسمان زمین پہ نازل کیا گیا ہے۔ اس سورت کے آغاز میں قرآن مجید کی عظمت کا بیان ہے اور اللہ تعالیٰ کی نافرمانی پر عذاب سے ڈرایا گیا ہے۔ آلِ فرعون کی مثال بطور عبرت بیان کی گئی ہے۔ ان لوگوں نے حضرت موسیٰ علیہ السلام کی نافرمانی کی اور اللہ تعالیٰ کے عذاب سے ہلاک کر دیے گئے۔ سورت کے آخر میں اہل جہنم پر مختلف عذابوں کا ذکر ہے اور اہل جنت پر مختلف انعامات کی خوش خبری دی گئی ہے۔

علمی و عملی نکات:

1. قرآن مجید برکت والی رات یعنی شبِ قدر میں آسمانِ زمین پر نازل کیا گیا ہے۔ (سُورَةُ الدُّخَانِ: 3)
2. قیامت کے دن نہ دنیاوی دوستیاں کام آئیں گی اور نہ کہیں سے مدد مل سکے گی۔ ہاں مگر جس پر اللہ تعالیٰ رحم فرمائے گا، اسے معاف کر دیا جائے گا۔ (سُورَةُ الدُّخَانِ: 41-42)
3. پرہیزگاروں کے لیے باغات، چشمے اور ریشم کا لباس ہوگا۔ (سُورَةُ الدُّخَانِ: 51-53)
4. کسی انسان کو اس کا نیک عمل جنت میں نہیں لے جائے گا، بلکہ یہ اللہ تعالیٰ کا فضل ہوگا کہ وہ نیک لوگوں کو جنت میں داخل فرمادے۔ (سُورَةُ الدُّخَانِ: 57)
5. اللہ تعالیٰ نے قرآن مجید کو حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کی زبان یعنی عربی میں آسان فرمادیا ہے۔ (سُورَةُ الدُّخَانِ: 58)

رُؤُوسًا ثَلَاثًا

(۴۴) سُورَةُ الدُّخَانِ مَكِّيَّةٌ (۶۴)

اِيَّاكَ نَسْتَعِيْذُ

سورة الدخان مکی ہے (آیات: ۵۹ / رکوع: ۳)

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو بڑا مہربان نہایت رحم فرمانے والا ہے

حَمْدٌ ۙ وَ الْكِتٰبِ الْمُبِیْنِ ۝ اِنَّا اَنْزَلْنٰہُ فِیْ لَیْلَةٍ مُّبَرَّکَةٍ ۙ اِنَّا کُنَّا مُنْذِرِیْنَ ۝

حَمْد۔ اس واضح کتاب کی قسم۔ بے شک ہم نے اس (کتاب) کو ایک مبارک رات میں نازل کیا ہے بے شک ہم ڈرانے والے ہیں۔

فِیْہَا یُفَرِّقُ کُلُّ اَمْرٍ حَکِیْمٌ ۝ اَمْرًا مِّنْ عِنْدِنَا ۙ اِنَّا کُنَّا مُرْسِلِیْنَ ۝

اس (رات) میں ہر مستحکم کام کا فیصلہ کیا جاتا ہے۔ (ایسا) حکم جو ہمارے پاس سے (صادر ہوتا) ہے بے شک ہم ہی (رسولوں کو) بھیجنے والے ہیں۔

رَحْمَةً مِّنْ رَّبِّکَ ۙ اِنَّہٗ ۙ هُوَ السَّمِیْعُ الْعَلِیْمُ ۝

(یہ) آپ کے رب کی طرف سے رحمت ہے بے شک وہ خوب سننے والا خوب جاننے والا ہے۔

رَبِّ السَّمٰوٰتِ وَ الْاَرْضِ وَ مَا بَیْنَهُمَا ۙ اِنْ کُنْتُمْ مُّوْقِنِیْنَ ۝

جو رب ہے آسمانوں اور زمینوں کا اور جو ان کے درمیان ہے اگر تم یقین رکھنے والے ہو۔

لَا إِلَهَ إِلَّا هُوَ يُحْيِي وَيُمِيتُ رَبُّكُمْ وَرَبُّ الْآوَّلِينَ ۝

اس (اللہ) کے سوا کوئی معبود نہیں وہی زندگی دیتا اور (وہی) موت دیتا ہے (وہ) تمہارا (بھی) رب ہے اور تمہارے پہلے باپ دادا کا (بھی) رب ہے۔

بَلْ هُمْ فِي شَكٍّ يَلْعَبُونَ ۝ فَارْتَقِبْ يَوْمَ تَأْتِي السَّمَاءُ بِدُخَانٍ مُّبِينٍ ۝

بلکہ وہ شک میں پڑے کھیل رہے ہیں۔ تو آپ اس دن کا انتظار کریں جب آسمان واضح دھواں ظاہر کر دے گا۔

يَغْشَى النَّاسَ هَذَا عَذَابٌ أَلِيمٌ ۝ رَبَّنَا اكْشِفْ عَنَّا الْعَذَابَ

جو لوگوں پر چھا جائے گا یہ ایک دردناک عذاب ہے۔ (اُس وقت یہ کہیں گے) اے ہمارے رب! ہم سے اس عذاب کو دور کر دے

إِنَّا مُؤْمِنُونَ ۝ اتَى لَهُمُ الذِّكْرَى وَقَدْ جَاءَهُمْ رَسُولٌ مُّبِينٌ ۝

بے شک ہم ایمان لاتے ہیں۔ (اب) ان کو نصیحت کہاں فائدہ دے گی حالاں کہ ان کے پاس واضح بیان فرمانے والے رسول آچکے۔

ثُمَّ تَوَلَّوْا عَنْهُ وَقَالُوا مُعَلَّمٌ مَجْنُونٌ ۝ إِنَّا كَاشِفُوا الْعَذَابَ قَلِيلًا

پھر بھی وہ ان سے منہ موڑے رہے اور کہنے لگے (یہ) سکھایا ہوا مجنون ہے۔ بے شک ہم عذاب کچھ عرصہ تک ہٹا بھی دیں

إِنَّا مُنْتَقِمُونَ ۝ يَوْمَ نَبْطِشُ الْبَطْشَةَ الْكُبْرَىٰ إِنَّا مُنتَقِمُونَ ۝

(تو) بے شک تم لوگ پھر وہی کرو گے (جو پہلے کرتے رہے تھے) جس دن ہم بڑی شدت سے پکڑیں گے بے شک (اس دن) ہم انتقام لیں گے۔

وَلَقَدْ فَتَنَّا قَبْلَهُمْ قَوْمَ فِرْعَوْنَ وَ جَاءَهُمْ رَسُولٌ كَرِيمٌ ۝

اور یقیناً ہم نے ان سے پہلے فرعون کی قوم کو آزمایا اور اُن کے پاس ایک معزز رسول (موسیٰ علیہ السلام) آئے۔

أَنْ أَدِّوْا إِلَيَّ عِبَادَ اللَّهِ إِنِّي لَكُمْ رَسُولٌ أَمِينٌ ۝

(انہوں نے فرمایا) کہ اللہ کے بندوں کو میرے حوالے کر دو بے شک میں تمہارے لیے ایک امانت دار رسول ہوں۔

وَأَنْ لَا تَعْلُوا عَلَى اللَّهِ إِنِّي آتِيكُمْ بِسُلْطَنِ مُّبِينٍ ۝

اور یہ کہ اللہ کے خلاف سرکشی نہ کرو بے شک میں تمہارے پاس واضح دلیل لے کر آیا ہوں۔

وَإِنِّي عُذْتُ بِرَبِّي وَرَبِّكُمْ أَنْ تَرْجُمُونِ ۝ وَإِنْ لَّمْ تُؤْمِنُوا لِي فَاعْتَزِلُونِ ۝

اور بے شک میں اپنے رب اور تمہارے رب کی پناہ میں آتا ہوں کہ تم مجھے سنگسار کرو۔ اور اگر تم مجھ پر ایمان نہیں لاتے ہو تو مجھ سے الگ ہو جاؤ۔

فَدَعَا رَبَّهُ أَنَّ هَؤُلَاءِ قَوْمٌ مُّجْرِمُونَ ۝ فَاسْرِ بِعِبَادِي لَيْلًا

پھر (موسیٰ علیہ السلام نے) اپنے رب سے دعا کی کہ بے شک یہ مجرم لوگ ہیں۔ تو (اللہ کا حکم ہوا کہ) تم میرے بندوں کو راتوں رات لے کر روانہ ہو جاؤ

إِنكُمْ مُّتَّبِعُونَ ۝ وَاتْرِكِ الْبَحْرَ رَهَوًا إِنَّهُمْ جُنْدٌ مُّغْرَقُونَ ۝ كَمْ تَرَكُوا مِنْ جَنَّاتٍ

بے شک تمہارا پیچھا کیا جائے گا۔ اور تم سمندر کو ٹھہرا ہوا چھوڑ دینا بے شک وہ تمام لشکر غرق کر دیا جائے گا۔ وہ لوگ کتنے ہی باغات

وَعُيُونٌ ۝ وَ زُرُوعٌ ۝ وَ مَقَامِرُ كَرِيمٍ ۝ وَ نَعْمَةٌ كَانُوا فِيهَا فَاكِهِينَ ۝ كَذَلِكَ ۝

اور چشمے چھوڑ گئے۔ اور کھیت اور عمدہ مقامات۔ اور نعمتیں جن میں وہ مزے کر رہے تھے۔ (یہ قصہ) اسی طرح ہوا

وَ أَوْرَثْنَاهَا قَوْمًا آخَرِينَ ۝ فَمَا بَكَتْ عَلَيْهِمُ السَّمَاءُ وَ الْأَرْضُ وَ مَا كَانُوا مُنْظَرِينَ ۝

اور ہم نے ایک دوسری قوم کو ان سب چیزوں کا وارث بنا دیا۔ پھر نہ تو آسمان اور زمین ان پر روعے اور نہ ہی انھیں مہلت دی گئی۔

وَ لَقَدْ نَجَّيْنَا بَنِي إِسْرَآءِيلَ مِنَ الْعَذَابِ الْمُهِينِ ۝ مِنْ فِرْعَوْنَ ۝

اور یقیناً ہم نے بنی اسرائیل کو نجات عطا فرمائی ذلت والے عذاب سے۔ (یعنی) فرعون (کے ظلم) سے

إِنَّهُ كَانَ عَلِيًّا مِّنَ الْمُسْرِفِينَ ۝ وَ لَقَدْ اخْتَرَلَهُمْ عَلَىٰ عِلْمٍ

بے شک وہ بڑا سرکش حد سے گزرنے والوں میں سے تھا۔ اور یقیناً ہم نے ان (بنی اسرائیل) کو (اپنے) علم کے مطابق چُن لیا تھا

عَلَى الْعَالَمِينَ ۝ وَ أَتَيْنَهُم مِّنَ الْآيَاتِ مَا فِيهِ بَلَاءٌ مُّبِينٌ ۝ إِنَّ هَؤُلَاءِ لَيَقُولُونَ ۝

(اس زمانے کی) ساری دنیا پر۔ اور ہم نے ان کو ایسی نشانیاں عطا فرمائیں جن میں واضح آزمائش تھی۔ بے شک وہ لوگ ضرور کہتے ہیں۔

إِنْ هِيَ إِلَّا مَوْتَتُنَا الْأُولَىٰ وَ مَا نَحْنُ بِمُنْشَرِينَ ۝ فَأْتُوا بِآيَاتِنَا إِنْ كُنْتُمْ صَادِقِينَ ۝

کہ یہ ہماری پہلی موت کے سوا کچھ نہیں ہے اور ہمیں دوبارہ زندہ نہیں کیا جائے گا۔ اگر تم سچے ہو تو ہمارے باپ دادا کو (زندہ کر کے) لے آؤ۔

أَهُمْ خَيْرٌ أَمْ قَوْمُ تُبَّعٍ ۚ وَ الَّذِينَ مِنْ قَبْلِهِمْ أَهْلَكْنَاهُمْ ۚ إِنَّهُمْ كَانُوا مُجْرِمِينَ ۝

بھلا یہ لوگ بہتر ہیں یا تبع کی قوم اور وہ جو ان سے پہلے تھے؟ ہم نے انھیں ہلاک کر دیا بے شک وہ مجرم لوگ تھے۔

وَ مَا خَلَقْنَا السَّمَوَاتِ وَ الْأَرْضِ وَ مَا بَيْنَهُمَا لِعِبَادٍ ۝ مَا خَلَقْنَاهُمْ إِلَّا بِالْحَقِّ

اور ہم نے آسمانوں اور زمینوں کو اور جو کچھ ان کے درمیان ہے کھیل کے طور پر نہیں بنایا۔ ہم نے ان کو صرف حق کے ساتھ (بامقصد) پیدا کیا

وَ لَكِنَّ أَكْثَرَهُمْ لَا يَعْلَمُونَ ۝ إِنَّ يَوْمَ الْفُصْلِ مِيقَاتُهُمْ أَجْعَلِينَ ۝

لیکن ان میں سے اکثر لوگ نہیں جانتے۔ بے شک ان سب کے لیے فیصلہ کا دن مقررہ وقت ہے۔

يَوْمَ لَا يُغْنِي مَوْلًى عَنْ مَوْلًى شَيْئًا ۚ وَ لَا هُمْ يُنصَرُونَ ۝ إِلَّا مَنْ رَّحِمَ اللَّهُ ۚ إِنَّهُ هُوَ الْعَزِيزُ

جس دن کوئی دوست کسی دوست کے کچھ بھی کام نہ آئے گا اور نہ اُن کی مدد کی جائے گی۔ مگر جس پر اللہ رحم فرمائے بے شک وہ بہت غالب

الرَّحِيمُ ۝ إِنَّ شَجَرَتَ الزَّقُّومِ ۝ طَعَامُ الْأَثِيمِ ۝ كَالْمُهْلِ ۚ يَغْلِي فِي الْبُطُونِ ۝

نہایت رحم فرمانے والا ہے۔ بے شک زقوم کا درخت۔ گناہ گار کا کھانا ہے۔ وہ پچھلے ہوئے تانبے کی طرح پیٹوں میں کھولے گا۔

كَغَلِي الْحَمِيمِ ۝ خُذُوهُ فَاعْتِلُوهُ إِلَىٰ سَوَاءِ الْجَحِيمِ ۝ ثُمَّ صُبُّوا فَوْقَ رَأْسِهِ

جیسے کھولتا ہوا پانی۔ (کہا جائے گا) اس (مجرم) کو پکڑ لو تو اسے گھسیٹ کر جہنم کے درمیان لے جاؤ۔ پھر اس کے سر پر ڈالو

مَنْ عَذَابِ الْحَرِيمِ ۝ ذُقْ إِنَّكَ أَنْتَ الْعَزِيزُ الْكَرِيمُ ۝ إِنَّ هَذَا

کھولتے ہوئے پانی کا عذاب۔ (کہا جائے گا عذاب کا مزہ) چکھ بے شک تُو (تو) بڑا معزز و مکرم ہے۔ بے شک یہ وہی ہے

مَا كُنْتُمْ بِهِ تَمْتَرُونَ ۝ إِنَّ السَّاقِطِينَ فِي مَقَامٍ أَمِينٍ ۝ فِي جَنَّاتٍ وَ عِوْنٍ ۝

جس میں تم لوگ شک کیا کرتے تھے۔ بے شک پرہیزگار لوگ امن والے مقام میں ہوں گے۔ (یعنی) باغات اور چشموں میں۔

يَلْبَسُونَ مِنْ سُنْدُسٍ وَ اسْتَبْرَقٍ مُتَقَابِلِينَ ۝ كَذَلِكَ ۝ وَ زَوْجُهُمْ بِحُورٍ عِينٍ ۝

باریک اور موٹے ریشم کا لباس پہنے آٹنے سامنے بیٹھے ہوں گے۔ اسی طرح ہوگا اور ہم بڑی بڑی آنکھوں والی حوروں کو ان کی بیویاں بنادیں گے۔

يَدْعُونَ فِيهَا بِكُلِّ فَاكِهَةٍ آمِنِينَ ۝ لَا يَذُقُونَ فِيهَا الْمَوْتَ إِلَّا الْمَوْتَةَ الْأُولَى ۝

وہ وہاں منگوائیں گے ہر قسم کے میوے بڑے اطمینان کے ساتھ۔ وہ اس (جنت) میں موت کا مزہ نہیں چکھیں گے سوائے (دنیا میں) پہلی موت کے

وَ وَقَهُمُ عَذَابَ الْجَحِيمِ ۝ فَضَلًا مِّن رَّبِّكَ ۝ ذَلِكَ هُوَ الْفَوْزُ الْعَظِيمُ ۝ فَأَنبَأَ

اور وہ (اللہ) انہیں جہنم کے عذاب سے محفوظ رکھے گا۔ (یہ) آپ کے رب کی طرف سے فضل ہے۔ یہی بہت بڑی کامیابی ہے۔ تو ہم نے

يَسِّرُنَا بِلِسَانِكَ لَعَلَّهُمْ يَتَذَكَّرُونَ ۝ فَأَرْتَقِبْ إِنَّهُمْ مُّرْتَقِبُونَ ۝

آپ کی زبان میں اس (قرآن) کو آسان فرما دیا ہے تاکہ لوگ نصیحت حاصل کریں۔ تو آپ انتظار کیجیے بے شک وہ لوگ بھی انتظار کرنے والے ہیں۔

مشق

1 درست جواب کی نشان دہی کریں۔

i دُخان کا معنی ہے:

- (الف) دھواں (ب) آگ (ج) شعلہ (د) راکھ

ii سُورَةُ الدُّخَانِ نازل ہوئی:

- (الف) سیلاب کے زمانے میں (ب) جنگ کے زمانے میں (ج) ہجرت کے زمانے میں (د) قحط کے زمانے میں

iii کافروں نے قحط دور کرنے کی دعا کروانے کے لیے نبی کریم ﷺ کے پاس بھیجا:

- (الف) ابو جہل کو (ب) ابوسفیان کو (ج) ابولہب کو (د) امیہ بن خلف کو

iv قرآن مجید آسمان زمین پر نازل کیا گیا:

- (الف) شبِ براءت میں (ب) شبِ معراج میں (ج) شبِ قدر میں (د) شبِ عید میں

v انسان جنت میں جائے گا:

(الف) خاندان کی وجہ سے (ب) اپنی عبادت سے (ج) مال خرچ کرنے سے (د) اللہ تعالیٰ کے فضل سے

2 مختصر جواب دیجیے۔

i سُورَةُ الدُّخَانِ کو یہ نام کیوں دیا گیا؟

ii سُورَةُ الدُّخَانِ کا مرکزی موضوع تحریر کیجیے۔

iii سُورَةُ الدُّخَانِ کے علمی و عملی نکات میں سے دو تحریر کیجیے۔

iv اللہ تعالیٰ نے مکہ والوں کو قحط سے کیسے نجات عطا فرمائی؟

v سُورَةُ الدُّخَانِ میں کس قوم کی مثال بطور عبرت بیان کی گئی ہے؟

3 سُورَةُ الدُّخَانِ پر تعارف، پس منظر اور مضامین کی روشنی میں تفصیلی نوٹ لکھیں۔

سرگرمیاں برائے طلبہ:

- تحقیق کیجیے کہ دھواں کس طرح انسانی صحت کو نقصان پہنچاتا ہے؟ ہمیں معلوم ہونا چاہیے کہ اسلامی شریعت میں ہر ایسا کام ناجائز ہے جس کی وجہ سے ماحول آلودہ ہوتا ہو۔ ہمیں کبھی کورڈا کرکٹ کو آگ نہیں لگانا چاہیے۔
- قرآن مجید میں قیامت کی کون کون سی علامات بیان ہوئی ہیں؟ اس موضوع پر تحقیق کیجیے۔
- ہمیں قیامت کے لیے کیا تیاری کرنی چاہیے؟ اس موضوع پر دس سطریں تحریر کیجیے۔

ہدایات برائے اساتذہ کرام:

- طلبہ کو سُورَةُ الدُّخَانِ کے تعارف، بنیادی مضامین اور اہم نکات پر مشتمل تفصیلی، مختصر اور کثیر الانتخابی سوالات کے امتحانی جائزہ کے لیے تیار کیجیے۔